



వెల్లువెత్తిన యువ చైతన్యం



- 27 రోజుల్లో 28 వేలకు పైగా అర్జీలు
- చివరి విడుదలలో వేలల్లో దరఖాస్తులు

కలెక్టరేట్, నవంబర్ 2: రాబోయే ఎన్నికల్లో ఓటు వేసేందుకు కొత్తగా నమోదు చేసుకునే వారి నుంచి అనూహ్య స్పందన వచ్చింది. చివరి విడుదలగా ఎన్నికల సంఘం కల్పించిన అవకాశాన్ని యువత సద్వినియోగం చేసుకుంది. స్పెషల్ సమ్మరి రివిజన్ 2023 కింద ఎన్నికల సంఘం పలు దఫాలుగా చేపట్టిన ఓటరు నమోదు కార్యక్రమంలో గత అక్టోబర్ 4 నాటికి 37 పైచిలుకు ఓటర్లు మాత్రమే నమోదు కాగా, గత నెల 5 నుంచి 31 వరకు తుది విడుదల ఇచ్చిన అవకాశంతో 27 రోజుల్లో 28,834 మంది కొత్తగా ఓటు

కోసం, చిరునామా మార్పుకు దరఖాస్తు చేసుకున్నారు. జిల్లాలోని నాలుగు అసెంబ్లీ నియోజకవర్గాల్లో అనూహ్యంగా దరఖాస్తులు రాగా, కరీంనగర్ సెగ్మెంట్లో అత్యధిక సంఖ్యలో 14,449, హుజూరాబాద్లో 5,097, మానకొండూర్లో 4,633, చొప్పదండిలో 4,155 దరఖాస్తులు వచ్చాయి. వీటిని ఎప్పటికప్పుడు పరిశీలించి పరిష్కరిస్తున్నట్లు జిల్లా ఎన్నికల అధికారులు పేర్కొంటున్నారు. అక్టోబర్ 31 నాటికి ఓటరు నమోదు, చిరునామా మార్పుకు వచ్చిన దరఖాస్తులను ఈనెల 8 వరకు క్షేత్రస్థాయిలో పరిశీలించను

రేపు భవన నిర్మాణ కార్మికుల ఆత్మీయ సమ్మేళనం



మాట్లాడుతున్న జిల్లా అధ్యక్షుడు శ్రీనివాస్ రెడ్డి

కార్యోద్యమ, నవంబర్ 2: కరీంనగర్లో ఈనెల 4న బీఆర్టీయూ అనుబంధ భవన నిర్మాణ, హమాలీ సంఘం కార్మికుల ఆత్మీయ సమ్మేళనం నిర్వహిస్తున్నామని బీఆర్టీయూ జిల్లా అధ్యక్షుడు శ్రీనివాస్ రెడ్డి, హమాలీ సంఘం జిల్లా అధ్యక్షుడు రాఘవులు, భవన నిర్మాణ సంఘం ఆకుల మల్లేశం తెలిపారు. స్థానిక సంఘ కార్యాలయంలో గురువారం ఏర్పాటు చేసిన విలేకరుల సమావేశంలో వారు మాట్లాడుతూ,

బీఆర్టీయూ ప్రభుత్వం కార్మికులకు న్యాయం చేస్తుందన్నారు. కార్మికుల సంక్షేమం కోసం అనేక పథకాలను తీసుకువచ్చి అమలు చేస్తోందన్నారు. ఈ సమావేశానికి కార్మికులు పెద్ద సంఖ్యలో తరలివచ్చారు. ఈ సమావేశంలో సంఘం నాయకులు జంగ కొమురయ్య, దుబ్బాసి హనుమంతరావు, చెట్టి వెంకన్న, రాజగోపాల్, లింగం పల్లి శంకరయ్య, ప్రభు, ఇబ్రహీం, మల్లయ్య, గోపాల్ తదితరులు పాల్గొన్నారు.



విద్యార్థులు తయారు చేసిన వంటకాలను పరిశీలిస్తున్న ప్రిన్సిపాల్ రామకృష్ణ

ఎస్సార్లో వంటకాల ప్రదర్శన

కమాన్వెల్థ్, నవంబర్ 2: నగరంలోని ఎస్సార్ ప్రభుత్వ డిగ్రీ కళాశాలలో సూక్ష్మ జీవ శాస్త్రం, జీవ సాంకేతిక శాస్త్ర శాఖల ఆధ్వర్యంలో ఫెర్మెంటేటివ్ సీఎస్ స్టాల్స్ పేరిట పులిసిన పిండితో తయారు చేసిన వంటకాలను విద్యార్థులు ప్రద

ర్శించారు. ప్రిన్సిపాల్ డాక్టర్ రామకృష్ణ విద్యార్థులు తయారు చేసిన ఆహార పదార్థాల రుచి చూసి అభినందించారు. అలాగే, హెన్స్వోడిలు డాక్టర్ ముత్తన్న, డాక్టర్ కిశోర్ను ప్రిన్సిపాల్ అభినందించారు. ఈ కార్యక్రమంలో అధ్యాపకులు మృదుల, లత, డాక్టర్ మహేశ్, రాజు, విద్యార్థులు తదితరులు పాల్గొన్నారు.

అక్రమ మద్యంపై సమాచారం ఇవ్వాలి

రాంనగర్, నవంబర్ 2: ఎన్నికల నియమావళి అమలులో ఉన్నందున తెలంగాణ ప్రాహిబిషన్ అండ్ ఎక్సైజ్ కమిషనర్ ఆదేశాల మేరకు అక్రమ మద్యం నిల్వలకు సంబంధించి సమాచారం ఇచ్చేందుకు టోల్ ఫ్రీ నంబర్ ఏర్పాటు చేసినట్లు ఎక్సైజ్ అధికారులు గురువారం ఒక ప్రకటనలో తెలిపారు. ఎన్నికల నియమావళిలో భాగంగా మద్యం నిల్వలు, అక్రమ రవాణాకు సంబంధించి వెరిట్ యాప్ (వీఆర్ఆర్బి) వినియోగించుకోవాలని సూచించారు. అక్రమ మద్యం రవాణాకు సంబంధించి టోల్ ఫ్రీ నంబర్ 1800-425-2523కు సమాచారం ఇవ్వాలని పేర్కొన్నారు. జిల్లాలో కంట్రోల్ రూం ఏర్పాటు చేశామని, కంట్రోల్ రూం నంబర్ 80192 63862కు సమాచారం ఇవ్వాలని తెలిపారు.

యాదవ ఆత్మీయ సమ్మేళనం

తెలంగాణచౌక్, నవంబర్ 2: నగరంలోని జిల్లా యాదవ సంఘ భవనంలో గురువారం యాదవ ఆత్మీయ సమ్మేళనం నిర్వహించారు. ముఖ్యఅతిథులుగా డాక్టర్ రవికీర్తన్, అంజయ్య, అఖిల భారత్ యాదవ సంఘం జిల్లా అధ్యక్షుడు రాజయ్య హాజరై మాట్లాడారు. యాదవులంతా ఐక్యంగా ఉండాలని సూచించారు. యాదవులకు రాజకీయ పార్టీలు సముచిత స్థానం కల్పించాలని తీర్మానం చేశారు. ఈ కార్యక్రమంలో యాదవ సంఘం పట్టణాధ్యక్షుడు సందబోయిన ప్రసాద్ యాదవ్, నాయకులు శ్రీనివాస్ యాదవ్, సంపత్ యాదవ్, తదితరులు పాల్గొన్నారు.

5న సీనియర్ బేస్ బాల్ జట్ల ఎంపిక పోటీలు

కొత్తపల్లి, నవంబర్ 2: జిల్లా కేంద్రంలోని అంబేద్కర్ స్టేడియంలో జిల్లా సీనియర్ బేస్ బాల్ జట్ల ఎంపిక పోటీలను ఈనెల 5న నిర్వహిస్తున్నట్లు అసోసియేషన్ అధ్యక్షుడు చల్ల హరిశంకర్, ఎండీ యూనిస్వేపావ్ పేర్కొన్నారు. పోటీల్లో పాల్గొనే క్రీడాకారులను వివరాలకు సెల్ నంబర్ 9866834675 సంప్రదించాలని సూచించారు.



ప్రతిభ చూపిన జిల్లా బాలికల జట్టు క్రీడాకారులు

జిల్లా క్రీడాకారుల ప్రతిభ

కొత్తపల్లి, నవంబర్ 2: హనుమకొండలో జరిగిన 67వ రాష్ట్రస్థాయి పాఠశాలల అండర్ 14 బాలబాలికల జూడో చాంపియన్ షిప్ పోటీల్లో ఉమ్మడి కరీంనగర్ జిల్లా బాలికల జట్టు ప్రతిభ చూపి తృతీయ చాంపియన్ షిప్ ను కైవసం చేసుకుంది. ఈ పోటీల్లో జిల్లా బాలికల జట్టు 3 రజత, 2 కాంస్య పతకాలతో మొత్తం 11 పాయింట్లు సాధించింది. జిల్లా జట్టులో సాత్విక, స్వాతి, శివాని, మన్విత, సంధ్య పతకాలను

కైవసం చేసుకున్నారు. జిల్లా జట్టుకు కోచ్, మేనేజర్లుగా ఎల్ వెంకటరమణ, సిలివేరి మహేందర్, ఎం శ్రీధర్ కుమార్ వ్యవహరించారు. జిల్లా జట్టు తృతీయ చాంపియన్ షిప్ సాధించడం పట్ల జిల్లా విద్యాశాఖ అధికారి సీహెచ్ జనార్దన్ రావు, జిల్లా యువజన క్రీడా శాఖ అధికారి కీర్తి రాజు వీరు, జిల్లా పాఠశాలల క్రీడా సమాఖ్య కార్యదర్శి శ్రీనివాస్, జూడో సంఘం జిల్లా అధ్యక్షుడు కడారి అనంతరెడ్డి, ప్రధాన కార్యదర్శి గసిరెడ్డి జనార్దన్ రెడ్డి, క్రీడా సంఘాల బాధ్యులు, పీకాటీలు, పీడిలు హర్షం వ్యక్తం చేశారు.



ప్రతిభ చూపిన పారమిత ఎన్సీసీ కెడెట్లు

పారమిత విద్యార్థుల ప్రతిభ

కొత్తపల్లి, నవంబర్ 2: హైదరాబాద్లో జరిగిన వల నిర్వహించిన జాతీయ స్థాయి 'ఏక్ భారత్ శ్రేష్ఠ్ భారత్' క్యాంపులో స్థానిక మంకమ్మతోట లోని పారమిత పాఠశాల ఎన్సీసీ కెడెట్ల ప్రతిభ చూపినట్లు ప్రధానోపాధ్యాయుడు బాలాజీ తెలిపారు. పింగిలి విజికారిడ్డి (కూచిపూడి నాట్యం), బూడిద రేపంత్ కౌశిక్ (సంస్కృతి), గౌడ

హృదయ (వాయిద్యం), గజెల్ అశ్విత (సంస్కృతి), అడ్డ హన్విత (సంస్కృతి) ప్రతిభ చూపారు. కెడెట్లను 9వ తెలంగాణ ఎన్సీసీ బెటాలియన్ కమాండింగ్ ఆఫీసర్ దానియల్ లాట్టమ్, పారమిత పాఠశాల అధినేత డా. ప్రసాదరావు, డైరెక్టర్లు ప్రసూన, రాకేష్, రశ్మిత, అనుకరరావు, వినోదరావు, హనుమంతరావు, ప్రధానోపాధ్యాయులు బాలాజీ, ప్రశాంత్, కవిత అభినందించారు.

నాయీబ్రాహ్మణ సంఘం నగర కమిటీ ఎన్నిక

తెలంగాణచౌక్, నవంబర్ 2: నగరంలోని నాయీబ్రాహ్మణ ఐక్య వేదిక కార్యాలయంలో గురువారం సంఘం జిల్లా ముఖ్య కార్యకర్తల సమావేశం నిర్వహించారు. సంఘం రాష్ట్ర వర్గం ప్రెసిడెంట్ గుంజుడుగు హరిప్రసాద్, జిల్లా అధ్యక్షుడు జంపాల నర్సయ్య ఆధ్వర్యంలో నూతన కమిటీని ఎన్నుకున్నారు. అధ్యక్షుడిగా

గడ్డం వీరేందర్, ప్రధాన కార్యదర్శిగా శ్రీరాముల రమేష్, ఉపాధ్యక్షుడిగా నడిగోట్టు భిక్షపతి, సహాయ కార్యదర్శిగా నారాయణదాస్ తోపాటు శివనగర్ కాలనీ కార్యదర్శులుగా గడ్డం పవన్, మడిదొడ్డి రవి ఎన్నికయ్యారు. సంఘం నాయకులు విజయకుమార్, వెంకటస్వామి, బాలసరేందర్, శంకర్ పాల్గొన్నారు.

డీవైఎఫ్ఐ ఆవిర్భావ వేడుకలు

తెలంగాణచౌక్, నవంబర్ 2: నగరంలోని మంకమ్మతోటలో గల డీవైఎఫ్ఐ కార్యాలయంలో

గురువారం సంఘం ఆవిర్భావ వేడుకలను నిర్వహించారు. సంఘం జెండాను డీవైఎఫ్ఐ నాయకులు సరేష్, ప్రధాన కార్యదర్శి తిరుపతి ఆవిష్కరించారు. అరవింద్, విజయ్ ఉన్నారు.